

रस भरी होरी

( ४६ )

आउ सज़ण हाणे रंगु उद्रायूं आई रस भरी होरी ।

अमड़ि मिठी अजु घणे उमंग सां भी कैसरि जी कमोरी ॥

भागनि सां हीअ शुभ घड़ी आई

जंहि लाइ वेठे मां त निहारियो

साई साहिब कृपा मां अ.जु

पीचक कर कमलनि में धारियो

नाथ भिजायो सभिनी दिलियुनि खे

कृपा करे किरोड़ी ।१॥

नीलो पीलो रंगु युगल जे

प्रेम जो अ.जु वर्षायो आ

सभिनी दिलियुनि में सुमिहियल सनेह खे

जानिब अ.जु जागायो आ

वाह वसाई गोविंद चि में डुकी गुलाल जी झोरी ॥२॥

अबल चन्द्र खे आनन्द थियड़ो

द्रिसी लालण जी लीला  
सांविरा साईं करीं सदाईं  
हरिकत बरिकत जा हीला  
तवहां जी क्रींड़ा में प्रिय कान्हा  
कृपा भरियल नाहे थोरी ॥३॥

जेद्राहं तेद्राहं धूम मची आ कैसरि कीचड़ छाई आ  
डफ वज़ाए नचनि ऐं ग़ाइनि राग़ धमार मचाई आ  
गगन मंडल में सुर मुनि ब़ालिनि जै जै बाबल होरी ॥४॥

पखियुनि बि पंहिजो खंभ पीला कया बान्दर लाल बणिया  
हरित रंग में हरण कुद्रनि था

आनंद थिया अति अण ग़णिया  
खंभिड़ा खिड़ाए नचण लगा

उति मस्त थी मोर ऐं मोरी ॥५॥

साईं अमां अ जु होरी रसीली सुख निवास में खेली आ  
रतन सिंहासन वेही द्रिसे थी जोड़ी मिठी अलबेली आ  
नाम नग़ारो वग़ो जोर सां रसिक आया उति डोड़ी ॥६॥